



पिलानी. सीएसआईआर-सीरी में हुए कार्यक्रम में मंचस्थ अतिथि।

‘विज्ञान गांव की ओर’ कार्यक्रम शुरू युवाओं को दिया जाएगा फ्री प्रशिक्षण सीएसआईआर-सीरी की पहल पर प्रशिक्षण की शुरुआत

भास्कर न्यूज | पिलानी

विज्ञान को गांवों व ग्रामीण जनमानस तक पहुंचाने के उद्देश्य से रविवार को सीएसआईआर-सीरी संस्थान में राष्ट्रीय विज्ञान दिवस का आयोजन किया गया। ‘विज्ञान गांव की ओर’ अभियान का शुभारंभ कलेक्टर यूडी खान ने किया। विशिष्ट अतिथि जिला प्रमुख हर्षिनी कुल्हरी थी। अध्यक्षता संस्थान निदेशक डॉ. पीसी पंचारिया ने की। कलेक्टर ने कोविड वैक्सीन लगवाने का आग्रह करते हुए कहा कि इसमें किसी प्रकार का कोई नुकसान नहीं है। विशिष्ट अतिथि हर्षिनी कुल्हरी ने विज्ञान को गांवों से जोड़ने की पहल की सराहना की। संस्थान निदेशक डॉ. पीसी पंचारिया ने बताया कि इस कार्यक्रम के अंतर्गत सीएसआईआर-सीरी ने ग्रामीण क्षेत्रों के जरूरतमंद लोगों को तकनीकी जानकारी

प्रदान करने का निर्णय लिया है। संस्थाएन के इंजीनियर सेवाएं प्रभाग के प्रभारी एस्के मित्तल, वरिष्ठ अधीक्षण अभियंता ने प्रशिक्षण की रूपरेखा से अवगत कराया। कार्यक्रम के अंतर्गत सीएसआईआर-सीरी में जिले के सरपंच/प्रधान द्वारा नामित कक्षा 10 और उससे अधिक के छात्र-छात्राएं व अन्य बेरोजगार व्यक्तियों को दो सप्ताह का तकनीकी प्रशिक्षण दिया जाएगा। एयरकंडीशनर व फ्रिज, मोटर वाहन, बिजली और मोटर वाइंडिंग ट्रेड्स में यह प्रशिक्षण दिया जाएगा। यह प्रशिक्षण पूर्णतया निशुल्क होगा। प्रशिक्षार्थियों को संस्थान के इंजीनियरों एवं प्रशिक्षित कार्मिकों द्वारा जानकारी दी जाएगी। कौशल विकास कार्यक्रम के प्रमुख डॉ. अभिजीत कर्माकर, वरिष्ठ प्रधान वैज्ञानिक ने आभार व्यक्त किया। संस्थान के जनसंपर्क अधिकारी रमेश बौरा ने अतिथियों का स्वागत किया।